

## قرآن حکیم کی سورتوں کے مضامین

### کا اجمالي تجزیہ

از: ڈاکٹر اسرار احمد

ترتیب و تدوین: سید بربان علی۔ حافظ محمد زاہد

### سُورَةُ الْمُمْتَحَنَةِ

سورۃ الحدید سے سورۃ الحکیم تک دو مدینی سورتوں کا گلہستہ ہے جو قرآن حکیم میں سورتوں کی تعداد کے حوالے سے مدینی سورتوں کا سب سے بڑا مجموعہ ہے۔ یہ سورتیں اس اعتبار سے بہت اہم ہیں کہ ان میں اصل خطاب مسلمانوں سے بھیثیت امت مسلمہ ہے اور ان سورتوں کے جواہم مضامین ہیں وہ بھی مسلمانوں ہی سے متعلق ہیں۔ دوسری مشترک بات ان سورتوں میں یہ ہے کہ ان میں انداز چھپھوٹنے والا ہے، یوں محسوس ہوتا ہے کہ جیسے جذبات ایمانی، جوش، جہاد اور جذب اتفاق میں کوئی کمی آرہی ہو جس پر ملامت کی جارہی ہو۔ آج کے دور کے مسلمان، جن میں اب یہ چیزیں نہ ہونے کے برابرہ گئی ہیں بلکہ ناپید ہو گئی ہیں، اگر تو جو کے ساتھ ان سورتوں کا مطالعہ کریں تو امید کی جا سکتی ہے کہ ان کے جذب ایمانی میں کچھ حرارت پیدا ہو جائے اور جوش، جہاد اور جذب اتفاق کو بھی جلال جائے۔ بہر حال آج کی پہلی زیر درس سورۃ "المتحنہ" ہے۔

سورۃ المحتنہ اپنے مضامین کے اعتبار سے سورۃ المجادلہ کے بہت مشابہ ہے۔ سورۃ المجادلہ میں یہ بات خصوصیت کے ساتھ آئی تھی کہ حزب اللہ ہونے کے اعتبار سے مسلمانوں میں یہ وصف رائج ہو جاتا ہے کہ ان کی دلی محبتیں صرف اللہ اور اہل ایمان کے ساتھ ہوں اور باقی ساری محبتیں اس کے تابع ہوں۔ اگر ایسا نہیں ہوگا تو جماعتی زندگی بہت کمزور ہو گی اور اللہ کی راہ میں ایسی جدوجہد نہ ہو سکے گی جیسے اس کا حق ہے۔ سورۃ المحتنہ کا آغاز بھی اسی مضمون سے ہو رہا ہے۔ فرمایا:

يَا أَيُّهَا الَّذِينَ آمَنُوا لَا تَكِنُوا أَعْدُوْيَ وَعَدُوْكُمَا وَلِيَأْكُلُوْهُ (آیت ۱)

"اے اہل ایمان! میرے اور اپنے دشمن کو اپنادوست نہ بناؤ۔"

یعنی دوستی اور دشمنی کا معیار اللہ کے ساتھ تعلق کی نہیں پر ہونا چاہیے۔ اس بارے میں نبی اکرم ﷺ کا فرمان ملاحظہ ہو:

((مَنْ أَحَبَّ اللَّهَ وَأَبْغَضَ اللَّهَ وَأَعْطَى اللَّهَ وَمَنَعَ اللَّهَ فَقَدِ اسْتَكْفَلَ الْإِيمَانَ)) (سنن أبي داود)  
 ”جس نے کسی سے محبت کی تو اللہ کے لیے اور کسی سے دشمنی رکھی تو اللہ کے لیے، کسی کو کچھ دیا تو اللہ کے لیے  
 اور کسی سے کچھ روکا تو بھی اللہ کے لیے، تو اس نے اپنے ایمان کی تحریک کر لی۔“  
 اس کے بعد آیت ۳۲ میں بھی یہی مضمون ہے: ”تَأْمِنُوا إِذَا أُتْهِمُوا“ اور اہتمام کے ساتھ آیا ہے۔ اس میں فرمایا گیا:  
**لَنْ تَنْفَعَكُمْ أَرْحَامُكُمْ وَلَا أُولَادُكُمْ هُوَ يَوْمُ الْقِيَمَةِ يَفْصِلُ بَيْنَكُمْ وَاللَّهُ يَعْلَمُ مَا تَعْمَلُونَ**  
**بَصِيرٌ** ⑤

”قیامت کے دن نہ تمہارے رشتہ دار کچھ فائدہ دیں گے اور نہ تمہاری اولاد۔ اس روز وہی تمہارے درمیان فیصلہ کرے گا۔ اور جو کچھ تم کر رہے ہوں اللہ اس کو دیکھ رہا ہے۔“  
 پہلے رکوع کے آخر (آیت ۵) میں حضرت ابراہیم علیہ السلام کے ساتھیوں کی ایک دعا قائل ہوئی ہے:  
**﴿رَبَّنَا لَا تَجْعَلْنَا فِتْنَةً لِّلَّذِينَ كَفَرُوا وَأَغْفِرْ لَنَا رَبَّنَا إِنَّكَ أَنْتَ الْغَفِيرُ الْعَظِيمُ﴾** ⑥  
 ”اے ہمارے پروردگار! ہمیں کفار کے لیے تختہ مشق نہ ہنا اور اے ہمارے پروردگار! ہمیں معاف فرمادے۔ یقیناً تو غالباً حکمت والا ہے۔“

یعنی وہ اپنے رب کے حضور دعا گو تھے کہ یا رب! ہمیں ان ظالموں کے ظلم و ستم کا نشانہ بننے سے بچانا، اس لیے کہ یہ ایک بہت بڑی آزمائش ہوتی ہے۔ جیسے مکہ میں مسلمان ستائے جا رہے تھے اور ہر طرح کا ظلم ہو رہا تھا، لیکن اللہ تعالیٰ کی طرف سے اہل مکہ کو تو گویا مہلت دی جا رہی تھی اور اہل ایمان کی بہت سخت آزمائش ہو رہی تھی۔ انسان کو ہمیشہ آزمائش سے بچنے اور آزمائش آجائے کی صورت میں سرخو ہونے کی دعا کرنی چاہیے۔  
 سورۃ کے آخر میں خواتین کی بیعت کا ذکر ہوا ہے جبکہ مردوں کی بیعت کا مفصل ذکر سورۃ الشقر میں بیعتِ رضوان کے حوالے سے آچکا ہے۔ یہاں پر ارشاد ہوا:

**يَا أَيُّهَا النَّبِيُّ إِذَا جَاءَكَ الْمُؤْمِنُتُ يَأْتِيَنَّكَ عَلَى أَنَّ لَا يُشْرِكُنَّ بِاللَّهِ شَيْئًا وَلَا يَسْرُقُنَّ وَلَا يَزِيغُنَّ  
 وَلَا يَقْتُلُنَّ أُولَادَهُنَّ وَلَا يَأْتُنَّ بِمُهْتَاجَنَّ يَقْتَرِنُنَّ بَيْنَ أَيْدِيهِنَّ وَأَرْجُلِهِنَّ وَلَا جُلُونَ وَلَا يَعْصِيَنَّكَ فِي  
 مَعْرُوفٍ فَمَا يُعْهِنَّ وَاسْتَغْفِرْ لَهُنَّ اللَّهُ إِنَّ اللَّهَ غَفُورٌ رَّحِيمٌ**

”اے نبی! (صلی اللہ علیک و سلیم) جب آپ کے پاس مؤمن عورتیں اس بات پر آپ سے بیعت کرنے کے لیے آئیں کہ نہ وہ اللہ کے ساتھ ہر شر کریں گی نہ پوری کریں گی نہ بد کاری کا ارتکاب کریں گی نہ اپنی اولاد کو قتل کریں گی نہ اپنے باتھیوں اور پیروں میں کوئی بہتان باندھ لائیں گی اور نہ نیک کاموں میں آپ کی نافرمانی کریں گی تو ان سے بیعت لے لو اور ان کے لیے اللہ سے بخشش مانگو۔ یقیناً اللہ بخشش والا مہربان ہے۔“

اس آیت میں (وَلَا يَأْتُنَّ بِمُهْتَاجَنَّ يَقْتَرِنُنَّ بَيْنَ أَيْدِيهِنَّ وَأَرْجُلِهِنَّ) کے الفاظ آئے ہیں جو بڑے بامعنی الفاظ ہیں۔ ان کا ایک مفہوم یہ ہے کہ کسی پر زنا کی تہمت نہ لگائی جائے جو قذف ہے، جبکہ ان الفاظ کا دوسرا مفہوم یہ ہے کہ باتھیوں اور پاؤں کے الفاظ انسان کی شرمگاہ کے لیے ایک استعارہ ہے اور عورت کی طرف سے اس معاملہ میں تہمت یہ ہے کہ وہ کسی اولادا پنے شوہر کے نام کر دے۔ یہ ایک بہت بڑا بہتان ہے۔

## سُورَةُ الصَّف

اس سے پہلے بھی یہ تذکرہ ہو چکا ہے کہ سورۃ الحید سے سورۃ الحیرم تک دس مدینی سورتوں کا یہ مجموعہ بے لحاظ تعداد قرآن حکیم کا مدینی سورتوں کا سب سے بڑا مکمل ہے اور اس کے بالکل وسط میں سورۃ الصف اور سورۃ الجمہ آئی ہیں۔ سورۃ المحتد کے بعد اس مدینی مکمل ہے کی بقیہ چھ سوتیس حسین و جیل جوڑوں کی شکل میں ہیں اور ان میں بھی سب سے زیادہ حسین جوڑا سورۃ الصف اور سورۃ الجمہ کا ہے۔ جوڑے کا مطلب یہ ہے کہ دونوں سورتیں مل کر کسی ایک مضمون کی مکمل کرتی ہیں۔ چنانچہ یہ دونوں سورتیں مل کر رسول اللہ ﷺ کی سیرت طیبہ کے دو پہلو، آپ ﷺ کا مقصد بعثت اور اس مقصد کو پورا کرنے کے طریقہ کار کی مکمل کرتی ہیں۔

سورۃ الصف ”مسَبَّحات“ میں سے ہے۔ اس کے آغاز میں فرمایا:

سَتَّحِلُّوْمَا فِي السَّمَوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ①

”اللہ کی تسبیح کرتی ہے ہر وہ چیز جو آسمانوں میں اور زمین میں ہے اور وہ غالب اور حکمت والا ہے۔“

اس سورۃ کی مرکزی آیت اس کے پہلے روؤں کی آخری آیت ہے، جس میں فرمایا گیا:

هُوَ الَّذِي أَرْسَلَ رَسُولَهُ إِلَيْهِ دِينَهُ وَدِينُ الْحَقِيقَةِ لِيُظَهِّرَ عَلَى الْدِينِ كُلِّهِ وَلَوْ كَرِهَ

الْمُشْرِكُونَ②

”وہی ہے اللہ جس نے بھیجا اپنے رسول کو الہدی اور دین حق دے کرتا کہ غالب کرے اس کو کل کے کل دین پر خواہ یہ مشرکوں کو کتنا ہی ناگوار گزرے۔“

یہاں یہ بات قابل توجہ ہے کہ جو بات سورۃ الحید میں تمام انبیاء و رسول کے لیے آئی تھی کہ ہم نے اپنے رسول بھیجے کتابیوں اور میراث کے ساتھ تاکہ لوگ عدل پر قائم ہوں، اب وہی بات متعین طور پر حضور اکرم ﷺ کی شان میں آئی ہے کہ اللہ نے اپنے رسول ﷺ کو الہدی اور دین حق دے کر بھیجا تاکہ اس دین کو تمام دنیوں پر غالب کر دے۔ اس سے یہ بھی واضح ہوتا ہے کہ یہ دین اس لیے نہیں آیا کہ آپ کی تحقیق کا موضوع بن جائے یا زبان سے بس اس کی مدد کی جاتی رہے بلکہ در حقیقت یہ دین تو ایک نظام زندگی ہے اور نظام ہوتا ہی وہ ہے جو بالفضل قائم ہو۔ اب ظاہر بات ہے کہ غیر مسلم اور کفار اس دین (نظام زندگی) کے غالب ہونے کو گوار نہیں کریں گے وہ تو رکاوٹیں ڈالیں گے، جبکہ نبی کا کام یہ ہے ان تمام رکاوٹوں کے باوجود اس دین کو قائم اور غالب کرے۔

آگے آیت ۱۰ میں الہ ایمان کو جہاد کی دعوت دی جا رہی ہے اور اس کو ایک ایسی تجارت سے تعبیر کیا گیا

ہے کہ جو انہیں در دن اک عذاب سے چھکا را دلانے والی ہے۔ چنانچہ فرمایا:

يَا أَيُّهَا الَّذِينَ أَمْنَوْا هَلْ أَدْلُكُمْ عَلَى تِجَارَةٍ تُجْيِبُكُمْ مِنْ عَذَابِ أَلِيُّومٍ تُؤْمِنُونَ بِاللَّهِ وَرَسُولِهِ

وَتَعْجَلُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ③

”اے ایمان والو! کیا میں تمہاری رہنمائی کروں ایسی تجارت کی طرف جو تمہیں دردناک عذاب سے چھکا راولادے! (وہ یہ ہے کہ) تم اللہ اور اس کے رسول پر ایمان لاو اور اس کے راستے میں اپنے مال اور جان سے بھاگ کرو۔ یہی تمہارے لیے بہتر ہے اگر تم سمجھو۔“  
ظاہر ہے کہ تجارت میں بھی جان اور مال دونوں لگانے پڑتے ہیں اور جہاد میں بھی ان ہی دونوں چیزوں کو لگانے کی ضرورت ہوتی ہے۔

آیت ۱۳ میں اس تجارت کے فوائد بیان کرتے ہوئے فرمایا گیا: ﴿وَأُخْرَىٰ تُجْبِدُهَاٰ طَنَصْرٌ مِّنَ اللَّهِ وَقَنْعَنٌ قَرِيبٌ طَّوَّبِشِرُ الْمُؤْمِنِينَ ۚ﴾ ”اور ایک دوسری شے بھی (تمہیں حاصل ہوگی) جو تمہیں بہت پسند ہے۔ اللہ کی مدوار جلد حاصل ہونے والی قنعت۔ اور مومنین کو اس کی خوشخبری دے دو۔ یعنی اگر ہم اپنے جان و مال کے ساتھ اللہ کے دین کی مدد کریں گے تو آخری کامیابی کے ساتھ ساتھ اس دُنیوی زندگی میں بھی ہمیں نصرت خداوندی حاصل ہوگی۔ سورہ محمد میں ہم پڑھائے ہیں: ﴿يَا أَيُّهَا الَّذِينَ آمَنُوا إِنَّ تَنْصُرُوا اللَّهَ يَنْصُرُكُمْ وَيُبَشِّرُ أَقْدَامَكُمْ ۖ﴾ ”اے ایمان والو! اگر تم اللہ کی مدد کرے گے تو وہ بھی تمہاری مدد کرے گا اور تم کو ثابت قدم رکھے گا۔“ اسی طرح سورہ آل عمران میں فرمایا گیا: ﴿وَلَا تَهْنُوْ وَلَا تَخْزُنُوْ وَأَنْتُمُ الْأَعْلَوْنَ إِنْ كُنْتُمْ مُّؤْمِنِينَ ۚ﴾ ”(ویکھو) بے دل نہ ہونا اور غم نہ کرنا اگر تم مومن (صادق) ہو تو تم ہی غالب رہو گے۔“ یہی موضوع زیر مطالعہ سورۃ القف کی آخری آیت میں اپنے عروج (climax) کو پہنچتا ہے جس میں اللہ نے اہل ایمان کو اپنامدگار قرار دیا ہے۔ فرمایا:

يَا أَيُّهَا الَّذِينَ آمَنُوا لَوْلَوْ أَنْصَارُ اللَّهِ كَمَا قَالَ عِسْكِيَ إِنْ مَرِيمٌ لِلْحَوَارِيْنَ مَنْ أَنْصَارِيَ إِلَى اللَّهِ ۝ (آیت ۱۲)

”اے ایمان والو! اللہ کے مدگار بوجیسے علی بن مریم نے اپنے خواریوں سے کہا تھا کہ کون ہے میر امدگار اللہ کی راہ میں؟“

یہاں یہ بات بھی نوٹ کریں کہ سورۃ الحدیید کی آیت ۲۵ (جو سورۃ الحدیید کی عظیم ترین آیت ہے) کے آخر میں یہ الفاظ آئے ہیں: ﴿لَعِلَمَ اللَّهُ مَنْ يَعْصِرُهُ وَرَسُلُهُ بِالْغَيْبِ ۖ﴾ ”تاکہ اللہ دیکھ لے کہ کون ہیں جو اس کی اور اس کے رسولوں کی مدد کرتے ہیں غیب میں رہتے ہوئے۔“ اب اسی مضبوطہ سورۃ القف کا بھی اختتام ہو رہا ہے۔ اس لحاظ سے میری نظر میں پوری سورۃ القف سورۃ الحدیید کی آیت ۲۵ کی تشریح ہے۔

اس کے علاوہ سورۃ القف اور سورۃ الحدیید کی ابتدائی آیت بھی تقریباً ایک جیسی ہے: ﴿سَيَّحَ اللَّهُ مَا فِي السَّمَاوَاتِ وَمَا فِي الْأَرْضِ وَهُوَ الْغَنِيُّ الْحَكِيمُ ۖ﴾ اس ابتدائی آیت میں ڈاٹ کا پہلو بھی ہے کہ اگر تم بھی اللہ وحدہ لا شریک کی تسبیح کر رہے ہو تو کون سا معرکہ سرانجام دے رہے ہو؟ وہ تو کائنات کا ذرہ ذرہ کر رہا ہے! اللہ کو تو تم سے کچھ اور ہی مطلوب ہے جس کا ذکر سورۃ القف کی آیت ۲ میں ہوا ہے: ﴿إِنَّ اللَّهَ يُحِبُّ الْدِينَ يُقَاتِلُونَ فِي سَبِيلِهِ صَفَا كَانُهُمْ بُنيَانٌ مَرْصُوصٌ ۚ﴾ ”اللہ کو توهہ لوگ محبوب ہیں جو اس کی راہ میں جنگ کرتے ہیں صیفیں باندھ کر سیسہ پلائی ہوئی دیوار کی مانند۔“ بقول شاعر۔

مقام بندگی دیگر، مقام عاشقی دیگر!  
 زنوری سجدہ می خواہی، رخا کی بیش از اس خواہی  
 چنان خود را نگہ داری کہ با ایں بے نیازی ہا  
 شہادت بر وجوہ خود ز خونِ دوستان خواہی

اور اگر کوئی شخص اس کے لیے تیار نہیں تو پھر صرف زبان سے ہماری محبت کے بلند و بالگ دعوے کرنے کا  
 حاصل کچھ نہیں ہو گا اور ایسا عمل تو اللہ کے غصب کو بھڑکانے والا ہے۔ اس حوالے سے آیت ۲۳ میں فرمایا گیا:  
**يَا أَيُّهَا الَّذِينَ آمَنُوا إِذْ تَشَوُّلُونَ مَا لَا تَقْعُلُونَ ۝ كِبِيرٌ مَّقْتَلًا عِنْدَ اللَّهِ أَنْ تَقْعُلُوا مَا لَا تَقْعُلُونَ ۝**  
 ”اے الی ایمان! ایسی باتیں کیوں کہتے ہو جو کرتے نہیں ہو؟ اللہ اس بات سے سخت پیزار ہے کہ تم اسی  
 بات کو جو کرتے نہیں۔“  
 مسلمانوں کے لیے لازم ہے کہ اس سورہ مبارکہ کے ایک ایک حرفاً حرف کو حرزِ جان بنائیں۔ شاید کہ اس سے  
 وہ جوش اور ولہ پیدا ہو جائے جو اللہ کو مطلوب ہے۔

## سُورَةُ الْجُمُعَةُ

سورۃ الجمعۃ کا شمار بھی ”مسیحیات“ میں ہوتا ہے اور اس سورۃ کا آغاز ”یُسْتَیْحِ لِلَّهُ“ کے الفاظ سے ہوتا ہے  
 ہے جو کہ فعل مضارع ہے۔ عربی میں فعل مضارع میں زمانہ حال بھی پایا جاتا ہے اور زمانہ مستقبل بھی، جبکہ سورۃ  
 القصہ کا آغاز ”سَبَّحَ لِلَّهُ“ کے الفاظ سے ہوا تھا جو کہ فعل ماضی ہے۔ اس طرح سورتوں کے اس جوڑے میں  
 زمانہ کی تبھیں ہو گئی۔ پہلی آیت میں فرمایا:  
**يُسَبِّحُ لِلَّهِ مَا فِي السَّمَاوَاتِ وَمَا فِي الْأَرْضِ الْمَلِكُ الْقَدُّوسُ الْعَزِيزُ الْحَكِيمُ ۝**  
 ”جو چیز بھی آسمانوں اور زمین میں ہے وہ اللہ کی تسبیح بیان کرتی ہے جو حقیقی بادشاہ پاک ذات، زبردست،  
 حکمت والا ہے۔“

آیت ۲ اس سورۃ کی مرکزی آیت ہے جس میں فرمایا گیا:  
**هُوَ الَّذِي بَعَثَ فِي الْأَرْضِ رَسُولًا مِّنْهُمْ يَتَنَبَّأُ عَلَيْهِمْ أَيْتَهُ وَيَنذِّرُهُمْ وَيَعْلَمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلٍ لَّفِي ضَلَالٍ مُّبِينٍ ۝**  
 ”وہی اللہ ہے جس نے اٹھایا اسمین میں ایک رسول انہی میں سے جو خلافت کرتا ہے ان پر اس (الله) کی  
 آیات اور ان کا تزکیہ کرتا ہے اور انہیں تعلیم دیتا ہے کتاب اور حکمت کی۔ اگرچہ وہ اس سے پہلے کھلی  
 گرا ہی میں تھے۔“

اس آیت میں دین کو غالب کرنے کا طریقہ کار بنا دیا گیا ہے۔ سب سے پہلے تو اس کام کے لیے مردان کا ریمنی  
 اللہ کے ایسے وفادار بندے چاہیں جو اس کام کے لیے اپنا شدن من وہن لگادینے کے لیے تیار ہوں۔ اب اس

حزب اللہ کو تیار کرنے کا طریقہ کار اس کتاب میں کے گرد گھومتا ہے جو آنے انقلابِ محمدی ہے اور اسی کتاب میں کے ذریعہ یہ تبدیلی برپا ہو گئی۔ آیت کے ان الفاظ (وَيُزَكِّيهِمْ وَعِلْمُهُمُ الْكِتَبَ وَالْحِكْمَةَ) کے ساتھ سورۃ الواقعہ کی آیت ۹ کے کوئی ذہن میں لایجے جس میں فرمایا گیا: (لَا يَمْسِهُ إِلَّا الْمُظْهَرُونَ) ۱۷۔ اس آیت کا ایک ترجمہ یہ بھی کیا گیا ہے: ”اس کے مضامین تک رسائی حاصل نہیں کر سکتے مگر وہی جو پاک ہو چکے ہوں“۔ سورۃ الجمہ کی اس مرکزی آیت میں ”يُزَكِّيهِمْ“ (ان کا تزکیہ کرتا ہے) کا لفظ پہلے لایا گیا ہے اور ”يَعْلَمُهُمُ الْكِتَبَ وَالْحِكْمَةَ“ (ان کو کتاب و حکمت کی تعلیم دیتا ہے) بعد میں لایا گیا ہے۔ اس ترتیب سے یہ واضح ہوا کہ باطن کی صفائی اور پاکیزگی پہلے ہے اور کتاب کی تعلیم بعد میں، اس لیے کہ علم درحقیقت اسی وقت مفید ہوتا ہے جب دل کی صفائی ہو چکی ہو۔ اس حوالے سے مولانا روم کا شعر ملاحظہ ہے:

علم را بر دل زنی یارے بود! علم را بر تن زنی مارے بود  
یعنی اگر علم انسان کے دل پر اترتا ہے تو وہ علم انسان کا ساتھی اور رفیق ہے اور اگر علم صرف اپر اور انسان کے تن و توش تک محدود رہے تو پھر وہ سانپ ہے جو آدمی کو ڈستا ہے۔

اس آیت میں تو یہ واضح کر دیا گیا کہ محمد رسول اللہ ﷺ جو کام بھی کر رہے ہیں وہ قرآن حکم کے ذریعے کر رہے ہیں۔ ساتھ ہی آیت ۵ میں بنی اسرائیل کے حوالے سے یہ بتا دیا گیا کہ ہم نے ان کو جو کتاب دی تھی انہوں نے اس کا حق ادا نہیں کیا اور اسے بندر کر کے رکھ دیا تو ان کی مثال اس گدھے کی سی ہو گئی جس پر کتابوں کا بوجھ لدا ہو۔ فرمایا:

**مَثَلُ الَّذِينَ حُجُّوا التَّوْرَةَ ثُمَّ لَمْ يَحْمِلُوهَا كَسْلَ الْجَمَارِ يَحْمِلُونَ أَسْفَارًا طَيْلَسْ مَثَلُ الْقُوَّةِ  
الَّذِينَ كَذَّبُوا بِأَيْتِ اللَّهِ وَاللَّهُ لَا يَهْدِي الْقَوْمَ الظَّالِمِينَ ۝**

”مثال ان لوگوں کی جو حمال تورات بنائے گئے پھر انہوں نے اسے ناٹھایا (یعنی اس کی ذمہ داریوں کو ادا نہ کیا) اس گدھے کی مثال (مثال) ہے جو کتابوں کا بوجھ اٹھائے ہوئے ہو۔ بری ہے مثال اس قوم کی جنہوں نے آیاتِ الہی کو جھٹلایا۔ اور اللہ ایسے ظالموں کو ہدایت نہیں دیتا۔“

اس مثال کے ذریعے اہل ایمان کو بیشگی تنبیہ کی جا رہی ہے کہ تم لوگ قرآن کے ساتھ ایسا طرزِ عمل اختیار نہ کرنا، ورنہ تمہارا معاملہ بھی وہی ہو گا جو تم سے پہلے یہود کا ہو چکا ہے۔

سورۃ کے آخر میں نماز جمعہ کے حوالے سے حکم آیا ہے۔ فرمایا:

**يَا أَيُّهَا الَّذِينَ أَمْنَوْا إِذَا أُتُوْدِي لِلصَّلَاةِ مِنْ يَوْمِ الْجَمْعَةِ فَإِسْعَادِ إِلَى ذِكْرِ اللَّهِ وَذِرْ رَبِّيْهِ ذِلْكُمْ  
خَيْرٌ لِّكُمْ إِنْ كُنْتُمْ تَعْلَمُونَ ۝ فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ  
اللَّهِ وَإِذْكُرُوا اللَّهَ كَبِيرًا عَلَّكُمْ تُفْلِحُونَ ۝**

”اے ایمان والو! جب تمہیں نماز کے لیے پکارا جائے جمعہ کے دن تو سب کاروبار چھوڑ کر اللہ کی یاد کی طرف لپکو! بہنی تمہارے حق میں بہتر ہے اگر تم جانو۔ پس جب نماز ادا ہو چکے تو رزق کی طلاش میں زمین میں پھیل جاؤ اور اللہ کا ذکر کثرت سے جاری رکھو تو تم فلاج پاؤ۔“

درحقیقت جمیع تعلیم القرآن کا پروگرام ہے جس کو اس امت میں ابدی حیثیت دے دی گئی ہے۔ اس کا اصل مقصد یہ ہے کہ اس روز کوئی نائب رسول پر بیٹھ کر خصوصی طور پر کتاب و حکمت کی تعلیم اور تزکیہ کا وہی فریضہ سرانجام دے جو درحقیقت محمد ﷺ کا بنیادی کام اور انقلابِ نبوی کی جڑ اور بنیاد ہی نہیں بلکہ سرکرد و محور بھی ہے۔

سُورَةُ الْمُنَافِقُونَ

مدنی سورتوں کے سب سے بڑے گلdestے (سورہ الحدیث تا سورۃ الاتحریم) کی آخری چھ سورتیں دو دو کے جوڑے میں ہیں۔ ان میں سے ایک جوڑے سورۃ القص و سورۃ الجمعہ کے مطالعہ کے بعد اب سورۃ المناقبون اور سورۃ النغابن پر مشتمل دوسرے جوڑے کا آغاز ہو رہا ہے۔ سورۃ النغابن میں ایمانیات کی بحث ہے لیکن اس سے پہلے سورۃ المناقبون کو لایا گیا ہے جس میں نفاق کے مرض اور اس کے علاج کو تفصیل سے بیان کیا گیا ہے۔ پہلی آیت میں نبی اکرم ﷺ کو مخاطب کر کے ارشاد ہوا:

**إِنَّ الْمُنْفِقِينَ لَكَذِيبُونَ** إِذَا جَاءَكَ الْمُنْفِقُونَ قَالُوا شَهَدْنَا أَنَّكَ لَرَسُولُ اللَّهِ وَاللَّهُ يَعْلَمُ أَنَّكَ لَرَسُولٌ وَاللَّهُ يَشْهَدُ

"(اے محمد علیہ السلام) یہ منافق جب آپ کے پاس آتے ہیں تو کہتے ہیں کہ ہم گواہی دیتے ہیں کہ آپ اللہ کے رسول ہیں۔ اللہ تو خوب جانتا ہے کہ آپ اس کے رسول ہیں، لیکن اللہ گواہی دے رہا ہے کہ یہ منافق جھوٹے ہیں۔"

اس سے پہلے مدنی سورتوں مثلاً سورۃ النساء اور سورۃ التوبہ میں نفاق کا مضمون بڑی تفصیل سے آچکا ہے، لیکن جیسا کہ پہلے ذکر ہوا تھا کہ یہ دس مدنی سورتیں مختلف مضامین کے خلاصے پر مشتمل ہیں۔ تو گیارہ آیات پر مشتمل سورۃ المنافقون میں ”نفاق“ کا خلاصہ بیان ہوا ہے۔

آیت ۲۳ میں بیان کیا گیا ہے کہ نفاق کا مرض اصل میں ہے کیا۔ چنانچہ فرمایا:

إِنْهُدُوا إِيَّاهُمْ جُنَاحَةً فَصَدُّوا عَنْ سَبِيلِ اللَّهِ إِنَّهُمْ سَاءُ مَا كَانُوا يَعْمَلُونَ ۝ ذَلِكَ بِأَنَّهُمْ أَمْنَأُوا لَهُمْ كُفَّارُوا فَطَبَعُوا عَلَىٰ قُلُوبِهِمْ فَهُمْ لَا يَقْعُدُونَ ۝

”انہوں نے اپنی قسموں کو ڈھال بنا لیا ہے پس وہ اللہ کے راستے سے رک گئے ہیں۔ اور یہ بہت ہی راعیل ہے جو یہ کر رہے ہیں۔ یہ اس لیے کہ پہلے وہ ایمان لائے، پھر انہوں نے کفر کیا تو ان کے دلوں پر مہر لگا دی گئی، سو اب وہ سمجھ رکھنے والے نہیں۔“

اس آیت میں جو ان کے کفر کا ذکر ہے اس سے مراد قانونی کفر نہیں ہے، اس لیے اگر قانونی کفر ہوتا تو یہ مرتد قرار پاتے بلکہ یہاں مراد حقیقی کفر ہے جو ان کے باطن میں رائج ہے اور یہ حقیقی اعتبار سے کافر ہو سکے ہیں۔

آیت ۶ میں منافقین کے حضرت ناک انجام اور محرومی کا نقشہ کھینچا گیا جو ان کا مقدر ہے۔ فرمایا: «سواءً

عَلَيْهِمْ أَسْتَقْرُرُ لَهُمْ أَمْ لَمْ تَسْتَغْرِفْ لَهُمْ لَنْ يَغْفِرَ اللَّهُ لَهُمْ إِنَّ اللَّهَ لَا يَهْدِي الْقَوْمَ الْفَاسِقِينَ ﴿٦﴾

"(اے محمد ﷺ) ان کے لیے برا برے کہ آپ ان کے لیے استغفار کریں یا نہ کریں۔ اللہ ان کو ہرگز نبینیں بخشنے

٢٠١٣

گا۔ یقیناً اللہ ایسے فاسقوں کو ہدایت نہیں دیتا، گویا آپ کا استغفار بھی ان بد بختوں کے حق میں مفید نہیں ہے۔ اس حوالے سے سورۃ التوبہ کی آیت ۸۰ ذہن میں لائیے جو اس موضوع کے اعتبار سے سخت ترین آیت ہے جس میں نبی اکرم ﷺ سے فرمایا گیا: «إِسْتَغْفِرُ لَهُمْ أَوْ لَا تَسْتَغْفِرُ لَهُمْ إِنْ تَسْتَغْفِرُ لَهُمْ سَعْيَنَ مَرَّةً فَلَنْ يَغْفِرَ اللَّهُ لَهُمْ» (۱۷ نبی ﷺ) خواہ آپ ان کے لیے بخشش مانگیں یا نہ مانگیں (ان کے حق میں برابر ہے)۔ اگر آپ ان کے لیے ستر دفعہ بھی بخشش مانگیں تو بھی اللہ ان کو نہیں بخشن گا۔

آیات ۹ تا ۱۱ میں نفاق سے بچنے کا علاج بتایا گیا ہے کہ اللہ کا ذکر وہ ناک ہے جو نفاق میںے مرض سے بچانے والا ہے۔ یادِ الہی قلب و ذہن سے او جملہ نہ ہونے پائے۔ اور اگر اس کی کوئی چھوٹ لگنی ہو تو اس کے ازالہ کا علاج ہے ”نفاق“، یعنی جو مالِ اللہ نے تمہیں دیا ہے اسے اللہ کی راہ میں خرچ کرو قبل اس کے کہ موت تمہارے سر بانے آ کھڑی ہو۔ چنانچہ آخری تین آیات میں ارشاد ہوا:

يَا أَيُّهَا الَّذِينَ آمَنُوا إِذَا تَهْكَمُ أَمْوَالُهُمْ وَلَا أَوْلَادُهُمْ عَنْ فُكُرِ اللَّهِ وَمَنْ يَقْعُلْ فَلَكَ فَأُولَئِكَ هُمُ الْغَسِيرُونَ ۝ وَالْفَقِيرُونَ ۝ وَمَا رَزَقْنَاكُمْ مِنْ قَبْلِ أَنْ يَأْتِيَ أَحَدٌ مِمْنَ الْمَوْتِ فَيَقُولُ رَبِّ لَوْلَا أَخْرَجْتَنِي إِلَى أَجَلِ قَرِيبٍ لَا فَضْدَقَ وَلَا كُنْ قَنَ الظَّالِمِينَ ۝ وَلَكُنْ يَوْمَ حِرَالٌ نَفْسًا إِذَا جَاءَ أَجَلُهَا طَوَّلَ اللَّهُ خَيْرٌ بِمَا تَعْمَلُونَ ۝

”اے ایمان والو! تمہیں غافل نہ کر دیں تمہارے مال اور تمہاری اولادِ اللہ کی یاد سے اور جو ایسا کریں گے تو وہی خسارہ اٹھانے والے ہیں۔ اور خرچ کرو اس میں سے جو تم نے تمہیں عطا کیا اس سے پہلے کہ تم میں سے کسی کی موت آجائے تو (اس وقت) کہنے لگے: اے میرے پروردگار! تو نے مجھے تھوڑی سی مہلت اور کیوں نہ دی تاکہ میں خیرات کر لیتا اور نیک لوگوں میں داخل ہو جاتا۔ اور جب کسی کی موت آجائی ہے تو اللہ سے ہرگز مہلت نہیں دیتا۔ اور جو کچھ تم کرتے ہو اس سے باخبر ہے۔“

## سُورَةُ التَّغَابُنِ

جبیسا کہ ما قبل ذکر ہو چکا کہ سورۃ التغابن میں ایمانیات کی بحث ہے۔ ایمانیات اگرچہ کمی سورتوں کا موضوع ہے اور کمی سورتیں بہت طویل سورتیں ہیں لیکن ایمانیات کا خلاصہ ان طویل کمی سورتوں سے نکال کر اٹھا رہے آیات پر مشتمل سورۃ التغابن میں بیان کر دیا گیا ہے۔

سورۃ التغابن کی ابتدائی چار آیات اپنے مضمون کے اعتبار سے سورۃ الحدید کی پہلی چھ آیات سے مشابہ ہیں۔ جبیسا کہ سورۃ الحدید کے مطابع کے دوران میں نے یہ بیان کیا تھا کہ سورۃ الحدید کی ابتدائی چھ آیات میرے اندازے (assessment) کے مطابق ذات باری تعالیٰ کے موضوع پر قرآن مجید کی جوئی کی آیات ہیں، اسی طرح زیر مطالعہ سورۃ التغابن کی ابتدائی چار آیات بھی اس موضوع کے اعتبار سے ان چھ آیات کے قریب تر ہیں۔ ان آیات میں فرمایا گیا:

يُسَيِّمُ اللَّهُ مَا فِي السَّمَاوَاتِ وَمَا فِي الْأَرْضِ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ

قَدِيرٌ ۚ هُوَ الَّذِي خَلَقَهُمْ فَيَنْكُمْ كَافِرٌ وَّ مُؤْمِنٌ ۖ وَاللَّهُ يَعْلَمُ بِصِيرَتِكُمْ ۗ حَقَّ السَّمَاوَاتِ وَالْأَرْضِ إِلَيْهِ تُحْكَمُ الْحَسْنَاتُ وَالْكُبُرَاتُ ۗ وَإِلَيْهِ الْمُعْبُرُ ۗ يَعْلَمُ مَا فِي السَّمَاوَاتِ وَالْأَرْضِ ۗ وَيَعْلَمُ مَا تُسْرُونَ ۗ وَمَا تُعْنِيُونَ ۗ وَاللَّهُ عَلَيْهِ يَدُّنُوكُمْ ۗ الصَّدُورُ ۗ

”اللہ کی تسبیح بیان کرتی ہے ہر وہ شے جو آسمانوں میں ہے اور ہر وہ شے جو زمین میں ہے۔ (واعدہ یہ ہے کہ کل کا نکات کی) بادشاہی بھی اُسی کی ہے اور کل شکروپاس اور تعریف و شنا کا مستحق حقیقی بھی صرف وہی ہے۔ مزید برآں وہ ہر چیز پر قادر ہے۔ وہی ہے جس نے تم سب کو تخلیق فرمایا، لیکن تم میں سے کچھ (اس کا) انکار کرنے والے ہیں اور کچھ (اس کو) مانے والے ہیں، اور جو کچھ تم (اس دنیا میں) کر رہے ہو اللہ اسے دیکھ رہا ہے۔ اس نے آسمانوں اور زمین کو حق کے ساتھ پیدا فرمایا اور تمہاری نقشہ کشی کی اور تمہاری بہت ہی اچھی نقشہ کشی (اور صورت گری) فرمائی، اور (تمہیں) اسی کی طرف لوٹا ہے۔ وہ جانتا ہے جو کچھ آسمانوں اور زمین میں ہے اور وہ جانتا ہے جو کچھ تم چھپاتے ہو اور جو کچھ تم ظاہر کرتے ہو، اور اللہ ہمیں میں پوشیدہ رازوں کا بھی جاننے والا ہے۔“

ایمان باللہ اور توحید کے ذکر کے بعد آیت ۶ میں رسالت اور رسالت کے چشم میں نوع انسانی کو جو سب سے بڑی طور کر لگتی ہے، اس کا ذکر ہوا ہے۔ اس دنیا میں جو بھی تجھبہ آئے تو ان کی قوم کی طرف سے ان کو جھلایا گیا، ان کی بات نہیں مانی گئی اور بہت سوں کو ہلاک بھی کر دیا گیا۔ ایسا کیوں ہوا؟ اس کی وجہ یہ بیان فرمائی گئی:

**ذَلِكَ بِأَنَّهُ كَانَتْ تَائِيْهُمْ رَسُولُهُمْ بِالْبَيْنَتِ فَقَالُوا أَبَرَّ شَيْءَ دُونَنَا فَلَمَرُّوا وَتَلَوُّوا وَأَسْتَغْفَى اللَّهُ وَاللَّهُ غَنِيٌّ حَمِيدٌ ۝**

”یہ اس لیے ہوا کہ ان کے پاس ان کے رسول واضح اور وشن تعلیمات کے ساتھ آتے تھے تو انہوں نے کہا کہ کیا انسان ہمیں بدایت دیں گے؟ پس انہوں نے کفر کیا اور پیٹھے موڑ لی تو اللہ نے بھی استغنا اخیر فرمایا اور اللہ تو ہے ہی غنی اور (اپنی ذات میں از خود) محدود۔“

اس حوالے سے سورۃ الفرقان میں ہم کفار کا یہ قول پڑھ آئے ہیں: «وَقَالُوا مَا لِهُذَا الرَّسُولُ يُكُلُ الطَّعَامُ وَيَمْشِي فِي الْأَشْوَاقِ» (آیت ۷) ”یہ کیا پیغمبر ہے جو کھانا کھاتا ہے اور بازاروں میں چلتا پھرتا ہے؟“ اللہ در رسولوں کی بشریت اس ذور کے لوگوں کے لیے ان کو رسول ماننے کی راہ کی رکاوٹ بن گئی۔ دوسرا جانب جنہوں نے ان کو اللہ کا رسول مان لیا ان میں سے بھی کچھ لوگوں نے بعد میں ان کو بشریت سے نکال کر الہیت کے درجے تک پہنچادیا۔ اس لحاظ سے یہ ایک ہی مرض کی دو صورتیں ہیں۔ یعنی پہلے لوگوں نے کہا کہ بشر رسول کیسے ہو سکتے ہیں جبکہ بعد کے لوگوں نے کہا کہ رسول بشر کیسے ہو سکتے ہیں؟

اس کے بعد آیت ۷ میں خاص طور پر رقمت کا ذکر ہڑے زوردار انداز میں ہوا ہے۔ اس آیت میں اس کے انکار کی پڑھوئی اور اس کے موقع کا نہایت تاکیدی اثبات فرمایا گیا ہے:

**رَعَمَ الظَّيْنَ لَكَرُوا أَنَّ لَنْ يَعْنُوا قُلْ لَنِي أَتَتَّبِعُنَّ لَمَّا لَتَبَعَّنَ بِمَا عَلِمْتُمْ وَذَلِكَ عَلَى اللَّهِ يَسِيرٌ ۝**

اللہ یسیر ۝

”کافروں کو مغالطہ لاحق ہو گیا ہے کہ یہ (موت کے بعد) اٹھائے نہ جائیں گے۔ (اے نبی ﷺ) ان سے کہد دیجیے کہ کیوں نہیں! اور میرے رب کی قسم تم ضرور اٹھائے جاؤ گے، پھر تمہیں جتنا دیا جائے گا جو کچھ تم کرتے رہے تھے۔ اور یہ اللہ کے لیے بہت آسان ہے۔“  
بعد ازاں آیت ۸ میں تینوں ایمانیات کا ذکر کر کے بڑے پیارے انداز میں ایمان کی دعوت دی گئی ہے۔  
اس حوالے سے فرمایا:

**فَأُهْمِنُوا بِاللَّهِ وَرَسُولِهِ وَالثُّورِ الَّذِي أَنْزَلْنَا طَوْلَةً وَاللَّهُ يَعْلَمُ مُؤْمِنُونَ خَيْرٌ**  
”تو ایمان لاَ اللَّهُ پر، اور اس کے رسول پر، اور اس تو (قرآن) پر جو ہم نے نازل کیا ہے۔ اور اللہ تمہارے سب اعمال سے باخبر ہے۔“

سورۃ کے دوسرے روکوں میں ایمان کے پانچ بنیادی لوازم بیان ہوئے ہیں اور ہمارے حوالے سے یہ بڑا اہم موضوع ہے۔ اس کی بنیاد پر ہم اپنا جائزہ لے سکتے ہیں کہ ہمارے اندر بھی ایمان کی کوئی رمق ہے یا نہیں؟ پہلی بات تو یہ بتائی گئی کہ انسان کو یہ یقین ہو کہ دنیا میں ہم پر اگر کوئی تکلیف آتی ہے تو وہ اللہ کے اذن کے بغیر نہیں آتی۔ جس کو اللہ پر ایمان ہوتا ہے اس کے دل کوطمیان اور سکون رہتا ہے، وہ پریشان نہیں ہوتا کہ ایسا کیوں ہوا؟ کیسے ہوا؟ بلکہ وہ کہتا ہے کہ جو کچھ میرے رب نے کیا ہے میں اس پر راضی ہوں۔ چنانچہ فرمایا: **(مَا أَصَابَ مِنْ مُّصِيْبَةً إِلَّا يَأْذِنُ اللَّهُ وَمَنْ يُؤْمِنُ بِاللَّهِ يَهْدِ فَلَبْسَهُ وَاللَّهُ بِكُلِّ شَيْءٍ عَلِيمٌ)** ⑥ ”نہیں نازل ہوتی کوئی مصیبت مگر اللہ کی اجازت سے۔ اور جو کوئی اللہ پر ایمان رکھتا ہے اللہ اس کے دل کو ہدایت دیتا ہے۔ اور اللہ ہر چیز کا علم رکھنے والا ہے۔“ دوسری بات یہ ہے کہ جب تم اللہ اور اس کے رسول کو مانتے ہو تو پھر ان کی اطاعت بھی کرنی ہو گی۔ اگر اطاعت نہیں کرتے تو اس کا مطلب ہے کہ تم حقیقتاً مانتے نہیں ہو اور جو نہ دعویٰ کرتے ہو۔ فرمایا: **وَأَطِيعُوا اللَّهَ وَأَطِيعُوا الرَّسُولَ فَإِنْ تَوَلَّْتُمْ فَإِنَّمَا عَلَى رَسُولِنَا الْبَلْغُ الْمُبِينُ** ⑦ ”اور اطاعت کرو اللہ کی اور اطاعت کرو (اس کے) رسول (علیہ السلام) کی۔ پھر اگر تم نے روگردانی کی تو (جان رکھو کہ) ہمارے رسول پر تو صرف صاف صاف پہنچا دیئے کی ذمہ داری ہے۔“ تیسرا بات یہ ہے کہ اہل ایمان کو اللہ کی ذات پر توکل رکھنا چاہیے۔ چنانچہ ارشاد فرمایا: **إِنَّ اللَّهَ لَا إِلَهَ إِلَّا هُوَ وَعَلَى اللَّهِ فَلَيْتَوْكِلِ الْمُؤْمِنُونَ** ⑧ ”اللہ وہ ہستی ہے جس کے سوا کوئی معبود نہیں ہے، پس اہل ایمان کو صرف اللہ پر بھروسہ کرنا چاہیے۔“

چوتھی اور پانچویں چیز یہ ہے کہ دنیا میں انسان کے دل میں جن چیزوں کی محبت در آتی ہے وہ بڑے خطرے کے نشان (red signals) ہیں۔ یہ تھیں مثلاً بیوی، اولاد اور مال کی محبت اگر حد اعتماد سے ذرا تجاوز کریں گی تو وہ فتنہ بن جائیں گی اور عاقبت بر باد کر دیں گی۔ اس لیے کہ انہی کی خاطر انسان دنیا میں جھوٹ بولتا ہے، رشوت لیتا اور دیتا ہے، حرام خوریاں کرتا ہے، لہذا ایمان کا تقاضا ہے کہ انسان کے دل و دماغ میں یہ بات ہمیشہ مختصر رہے کہ یہ تو صرف آرماش اور کسوٹی ہے کہ جس میں تمہیں کساجار ہا ہے۔ چنانچہ فرمایا گیا:

**يَا أَيُّهُمَا الَّذِينَ أَمْنَنُوا إِنَّ هُنَّ أَزُوَّاجُهُمْ وَأَوْلَادُهُمْ عَدُوًا لَّهُمْ فَاحْذَرُوهُمْ وَإِنْ تَعْفُوا وَتَنْصُفُوا وَتَغْيِرُوا فَإِنَّ اللَّهَ غَفُورٌ رَّحِيمٌ إِنَّمَا أَمْوَالُهُمْ وَأَوْلَادُهُمْ فِتْنَةٌ وَاللَّهُ عِنْدَهُ**

## أَجْرٌ عَظِيمٌ<sup>⑤</sup>

”اے الٰی ایمان! یقیناً تمہاری اولاد میں سے بعض تمہارے وہن ہیں، پس ان سے بچ کر رہو اور اگر تم معاف کر دیا کرو اور جسم پوشی سے کام لو اور بخش دیا کرو تو بے شک اللہ بھی بخشنے والا رحم فرمانے والا ہے۔ بلاشبہ تمہارے مال اور تمہاری اولاد (تمہارے حق میں) قند ہیں اور اللہ ہی ہے جس کے پاس بڑا اجر ہے۔“

اس کے بعد آخری تین آیات میں ایمان کے مندرجہ بالا پنج بنیادی تقاضوں کو بافضل ادا کرنے کی تاکیدی دعوت ہے۔ فرمایا:

فَلَتَّقُوا اللَّهَ مَا أُسْتَطَعُهُمْ وَاسْتَعْوَدُوا كَأَطْيَعُوا وَأَنْفَقُوا خَيْرًا لِنَفْسِكُمْ وَمَنْ يُؤْمِنْ شُهَرَ نَفْسِهِ  
فَأُولَئِكَ هُمُ الْمُفْلِحُونَ<sup>⑥</sup>

”اللہ کا تقویٰ اختیار کرو جتنا بھی تمہارے بس میں ہے اور سنوار اطاعت کرو اور خرچ کرو (اللہ کی راہ میں جتنا خرچ کر سکتے ہو اس لیے کہ) یہی تمہارے لیے ہتر ہے۔ اور جو جی کے لائچ سے بچالیا گیا تو وہی ہیں جو فلاج پانے والے ہیں۔“

## سُورَةُ الطَّلاق

اب یہاں سے زیر مطالعہ مدنی گلدتے کا آخری جوڑا شروع ہو رہا ہے جو سورۃ الطلاق اور سورۃ الحريم پر مشتمل ہے۔ ان دونوں سورتوں میں عالمی زندگی کی دو انتہاؤں سے بحث کی گئی ہے۔ عالمی زندگی کی ایک انتہا یہ ہے کہ جب میاں بیوی کے مابین موافقت نہ ہو اور علیحدگی تک نوبت پہنچ جائے۔ یہ موضوع سورۃ الطلاق میں بیان ہوا ہے، جبکہ دوسری انتہا یہ ہے کہ میاں بیوی کے مابین محبت اتنی گہری ہو جائے کہ اس کے سبب اللہ کے احکام توڑے جائیں۔ اس حوالہ سے سورۃ الحريم میں بات ہوئی ہے۔ اس طرح ان دونوں سورتوں کی حیثیت ایک جوڑے کی ہے۔ سورۃ الطلاق کا بنیادی موضوع طلاق اور اس کے متعلقات ہیں۔ اس حوالے سے پہلی آیت میں فرمایا گیا:

يَا أَيُّهَا النَّبِيُّ إِذَا طَلَقْتُمُ الِّسَّاءَ فَطَلِّقُوهُنَّ لِعِدَّتِهِنَّ وَاحْصُوا الْعِدَّةَ وَلَا تَنْهَا اللَّهَ رَبَّكُمْ لَا  
تُخْرِجُوهُنَّ مِنْ بُيُوتِهِنَّ وَلَا يَخْرُجُنَّ إِلَّا أَنْ يَأْتِيَنَّ بِعَاجِشَةٍ مُبِينَةٍ وَتِلْكَ حُدُودُ اللَّهِ  
وَمَنْ يَتَعَدَّ حُدُودَ اللَّهِ فَقُدْ ظَلَمَ نَفْسَهُ لَا تَرْدِي لَعْنَ اللَّهِ يَعْدِلُ بَعْدَ ذَلِكَ أَمْرًا<sup>⑦</sup>

”اے پیغمبر! (مسلمانوں سے کہہ دو کہ) جب تم (اپنی) عورتوں کو طلاق دینے لگو تو ان کی عدت کے شروع میں طلاق دو اور عدت کا شمار کھو۔ اور اللہ سے ڈرو جو تمہارا پروردگار ہے۔ نہ تو تم ہی ان کو (ایام عدت میں) ان کے گھروں سے نکالو اور نہ وہ خود ہی نکلیں، سو اس کے کوہ صریح بے حیائی کا ارتکاب کریں۔ اور یہ اللہ کی (مقرر کردہ) حدیں ہیں، اور جو اللہ کی حدیں سے تجاوز کرے گا وہ اپنے آپ پر ظلم کرے گا۔ (اے طلاق دینے والے!) تجھے کیا معلوم شاید اللہ اس کے بعد کوئی (رجعت کی) راہ پیدا کر دے۔“

طلاق کے ضمن میں آیت ۲ اور ۳ میں یہ بتا دیا گیا کہ اگر انسان اللہ پر بھروسہ کرے تو اللہ اس معاملے میں بھی کوئی راہ نکال دے گا۔ چنانچہ ارشاد ہوا:

فَإِذَا أَلْكَفُنَّ أَجَهْنَنَ فَأَمْسِكُوْهُنَّ بِمَعْرُوفٍ أَوْ فَارْقُوْهُنَّ بِمَعْرُوفٍ وَأَشْهُدُوْا ذُكْرَ عَدْلٍ وَنَكْلٍ  
وَأَقِيمُوْ الشَّهَادَةَ لِلَّهِ ذِلْكُمْ يُوْعَظُ يَهُ مَنْ كَانَ يُوْمَنُ بِاللَّهِ وَالْيَقْرَبُ الْآخِرَةُ وَمَنْ يَتَّقَنَ اللَّهَ  
يَجْعَلُ لَهُ خَرْجًا وَيَرْزُقُهُ مَنْ حَيْثُ لَا يَحْتَسِبُ وَمَنْ يَتَوَكَّلُ عَلَى اللَّهِ فَهُوَ حَسِبٌ إِنَّ اللَّهَ  
بِالْعِلْمِ أَمْرٌ قَدْ جَعَلَ اللَّهُ لِكُلِّ شَيْءٍ قَدْرًا ۝

”پھر جب وہ اپنی میعاد (یعنی انتقامے عدت) کے قریب پہنچ جائیں پھر یا تو ان کو اچھی طرح سے (زوجیت میں) رہنے دیا اچھی طرح سے علیحدہ کر دو اور اپنے میں سے دو منصف مردوں کو لوہ کرلو اور (اے گواہو) اللہ کے لیے درست گواہی دینا۔ ان بالتوں سے اس شخص کو نصیحت کی جاتی ہے جو اللہ اور روز آخرت پر ایمان رکھتا ہے۔ اور جو کوئی اللہ کا تقویٰ اختیار کرے گا وہ اس کے لیے (ربخون سے) تخلص کی صورت پیدا کر دے گا۔ اور اس کو وہاں سے رزق دے گا جہاں سے اسے مگان بھی نہیں ہو گا۔ اور جو شخص اللہ پر توکل کرے تو (اللہ) اس کے لیے کافی ہے۔ یقیناً اللہ اپنے کام کو (جو وہ کرتا چاہتا ہے) پورا کر دیتا ہے۔ یقیناً اللہ نے ہر شے کا اندازہ مقرر کر رکھا ہے۔“

آیت ۲ میں عدت کے احکام کو تفصیل سے بیان کیا گیا ہے۔ چنانچہ اس حوالے سے فرمایا:

وَالَّتِي يَئِسَّنُ مِنَ الْمُجِيْضِ مِنْ نَسَلَكُمْ إِنْ ارْبَتُمْ فَعَدَ تَهْنَّئَ ثَلَثَةُ أَشْهُرٍ وَالَّتِي لَمْ  
يَكْضِنَ طَوْلَاتُ الْأَجْمَالِ أَجَهْنَنَ أَنْ يَكْسِنَ حَمْلَهُنَّ طَ وَمَنْ يَتَّقَنَ اللَّهَ يَجْعَلُ لَهُ مِنْ  
أَمْرِهِ يُسْرًا ۝

”اور تہاری (مطلاقہ) عورتیں جو حیض سے ناامید ہو چکی ہوں اگر تم کو (ان کی عدت کے بارے میں) شہر ہو تو ان کی عدت تین میہنے ہے اور جن کو ابھی حیض نہیں آنے لگا (ان کی عدت بھی یہی ہے)۔ اور جمل والی عورتوں کی عدت وضع حمل (یعنی پچھے جنے) تک ہے۔ اور جو اللہ کا تقویٰ اختیار کرے گا اللہ اس کے کام میں سہولت پیدا کر دے گا۔“

اس کے بعد آیت ۲ میں مطلاقہ عورت کو عدت کے دورانِ انفصال اور مرغعہ کو اجرت دینے کا حکم دیا گیا ہے، چنانچہ فرمایا:

أَسْلَكُوْهُنَّ مِنْ حَيْثُ سَلَنَتُمْ مِنْ وُجُودِكُمْ وَلَا تُضَارُوْهُنَّ لَتُضَمِّقُوْا عَيْنَهُنَّ طَ وَإِنْ كُنَّ  
أُولَاتِ حَمْلٍ فَلَا تُفْقِدُوْا عَيْنَهُنَّ حَتَّى يَكْسِنَ حَمْلَهُنَّ فَإِنْ أَرْضَعْنَ لَكُمْ فَأُتُوهُنَّ أَجْوَهُنَّ طَ  
وَأَتَيْرُوا بِإِبْتِنَمٍ مَعْرُوفٍ وَإِنْ تَعَسَّرُمْ فَسَتُرْضِمُهُ لَهُ أُخْرَى ۝

”(مطلاقہ) عورتوں کو (ایام عدت میں) اپنے مقدور کے مطابق وہیں رکھو جہاں خود رہتے ہو اور ان کو نگاہ کرنے کے لیے تکلیف نہ دو۔ اور اگر جمل سے ہوں تو پچھے جنے تک ان کا خرچ دیتے رہو۔ پھر اگر وہ پچھے کو تمہارے کہنے سے دو دھ پلا کیں تو ان کو اجرت دو اور (پچھے کے بارے میں) پسندیدہ طریق سے موافق رکھو اور اگر باہم خند (اور ناقلتی) کرو گے تو (پچھے کو) اس کے (باپ کے) کہنے سے کوئی اور

عورت دودھ پلائے گی۔“

اس کے بعد آیت ۱۰ اور ۱۱ میں اللہ تعالیٰ نے نزولِ قرآن اور بعثتِ محمدی علیہ السلام کا تذکرہ کرتے ہوئے فرمایا:

**قَدْ أَنْزَلَ اللَّهُ إِلَيْكُمْ ذُكْرًا لَّهُ رَسُولًا يَتَبَلَّغُ عَلَيْهِمْ أَيُّتِ الْلَّهُ مُبِينٌ لِّتُغَيِّرَ حَالَ الظَّالِمِينَ أَمْنُوا وَعَمِلُوا الصَّلِحَاتِ مِنَ الظُّلْمِ إِلَى التَّوْرُطِ وَمَنْ يَوْمَ مِنْ يَوْمٍ مِّنْ يَأْتِي اللَّهُ وَيَعْلَمُ صَالِحًا يُذْلِلُهُ جَهَنَّمُ يُجْزِي مِنْ تَحْقِيقَهَا الْأَنْهَارُ خَلِدِينَ فِيهَا أَبَدًا قَدْ أَحْسَنَ اللَّهُ لَهُ يُزَفَّا ۝**

”(اے اہل ایمان! اللہ نے تمہارے لیے ”الذکر“ نازل کر دیا ہے۔ (اور اپنا) پیغمبر ﷺ (بھی سمجھا ہے) جو تمہارے سامنے اللہ کی واضح المطالب آئیں پڑھتا ہے تاکہ جو لوگ ایمان لائے اور نیک عمل کرتے رہے ان کو انہیں سے نکال کر دشمنی میں لے آئے۔ اور جو شخص ایمان لائے گا اور نیک عمل کرے گا اس کو باغِ ہائے بہشت میں داخل کرے گا جن کے نیچے نہیں بہہ رہی ہیں، ہمیشہ ہمیشہ ان میں رہیں گے۔ یقیناً اللہ نے ان کو خوب رزق دیا ہے۔“

## سُورَةُ التَّحْرِيمُ

اس جوڑے کی دوسری سورۃ ”التحريم“ ہے۔ جیسے ماقبل بیان ہوا کہ اس سورۃ میں میاں یوں کے حوالے سے دوسری انتہا کا ذکر ہے جب زوجین میں ایسی محبت پیدا ہو جائے کہ احکامات الہیہ تو شنگیں۔ سورۃ التحریم کی پہلی آیت ملاحظہ ہو:

**يَا أَيُّهَا النَّبِيُّ لَمْ يَحِمِّمْ مَا أَحَلَ اللَّهُ كَهْ تَبَغِي مَرْضَاتَ آذِوَاجِكَ طَ وَاللَّهُ كَفُورٌ رَّحِيمٌ ۝**

”اے پیغمبر ﷺ! جو چیز اللہ نے تمہارے لیے جائز کی ہے تم اس سے کنارہ کشی کیوں کرتے ہو؟ کیا (اس سے) اپنی یو یوں کی خوشنودی چاہتے ہو؟ اور اللہ جنہے والا مہربان ہے۔“

اس حوالے سے یہ بات ذہن نشین کر لیں کہ رسول اللہ ﷺ کے لیے تو اس کا (معاذ اللہ ثم معاذ اللہ) کوئی امکان نہیں تھا کہ اللہ کی حرام کردہ کسی چیز کو حلal کر لیں، البتہ یہ ضرور تھا کہ نبی اکرم ﷺ نے اپنی بعض ازواج مطہرات (رضی اللہ عنہم) کی رضا جوئی کے لیے ایک حلال چیز پر قسم کھالی تھی کہ آئندہ میں اسے نہیں کھاؤں گا۔ اس پر تھوڑی گرفت ہو گئی کہ ایسا کیوں کیا گیا؟

اس کے بعد آیات ۳ تا ۵ میں نبی اکرم ﷺ کی عالی زندگی کے ایک خاص واقعہ کی طرف اشارہ ہے کہ آپ نے اپنی کسی زوج جنہیں سے کوئی راز کی بات کی۔ ان زوجے سے غلطی ہوئی اور انہوں نے کسی دوسری زوج کے سامنے اس کا ذکر کر دیا۔ اللہ تعالیٰ نے نبی اکرم ﷺ کو اس انشائے راز کی خبر دے دی۔ آپ نے شکوہ اور شکایت میں بھی التفات اور ملائمت کے پہلو کو پیش نظر کھاتا کہ ان زوجہ محترمہ کو انتہا ہو جائے۔ چنانچہ اس واقعہ کا ذکر کرتے ہوئے فرمایا:

**وَإِذَا سَرَّ النَّبِيُّ إِلَى بَعْضِ آذِوَاجِهِ حَدِيْثًا فَكَمَا أَتَيْتُهُ يَهُ وَأَظْهَرَهُ اللَّهُ عَلَيْهِ عَرْفَ بَعْضَهُ**

**وَأَعْرَضْ عَنْ بَعْضِهِ فَلَمَّا نَبَأَهَا يَهُوَ قَالَ نَبَأَنِي اللَّهُمَّ أَغْشِيهِ**

”اور جب نبی (صلی اللہ علیہ وسلم) نے ایک بات اپنی بیوی سے راز میں کی تھی پھر جب اس بیوی نے وہ راز (کسی اور پر) ظاہر کر دیا اور اللہ نے نبی (صلی اللہ علیہ وسلم) کو اس (افشاۓ راز) کی اطلاع دے دی تو نبی (صلی اللہ علیہ وسلم) نے اس پر کسی حد تک (اس بیوی کو) خبردار کیا اور کسی حد تک اس سے درگز رکیا۔ پھر جب نبی (صلی اللہ علیہ وسلم) نے اسے (افشاۓ راز کی) یہ بات تائی تو اس نے پوچھا: آپ کو اس کی خبر کس نے دی؟ نبی (صلی اللہ علیہ وسلم) نے کہا ”مجھے اس نے خبر دی جو سب کچھ جانتا اور خوب باخبر ہے۔“

آیت ۶ میں الٰی ایمان کو حکم دیا جا رہا ہے کہ اپنے اہل و عیال کے حوالے سے اپنی ذمہ داریاں احسن طریقے سے ادا کریں۔ اس ضمن میں عائلی زندگی کے حوالے سے یہ نکتہ نوٹ کر لیں کہ اولاً اور بیویوں سے محبت اپنی جگہ ایک حد تک مطلوب ہے لیکن اگر اس حد سے آگے بڑھو گے تو پھر یہ ایک فتنہ ہے۔ چنانچہ آیت ۶ میں فرمایا:

**يَا أَيُّهَا الَّذِينَ آمَنُوا إِذَا أَنْفَسْكُمْ وَأَهْلِيَّكُمْ نَارًا وَقُوْدُهَا النَّاسُ وَالْجَارَةُ عَلَيْهَا مَلِكَةُ غَلَاظٍ شِدَادٌ لَا يَعْصُونَ اللَّهَ مَا أَمْرَهُمْ وَيَعْلَمُونَ مَا يَوْمَ زَرْعَوْنَ**

”اے لوگو جو ایمان لائے ہو! بچاؤ اپنے آپ کو اور اپنے اہل و عیال کو جہنم کی آگ سے جس کا ایدھن بنیں گے انسان اور پھر اور جس پر بہت تندر خوا رخت دل فرشتے مامور ہیں جو کبھی اللہ کے حکم کی نافرمانی نہیں کرتے اور جو حکم بھی انہیں دیا جاتا ہے وہ بجالاتے ہیں۔“

اس آیت میں ایک مسلمان خاندان کے سربراہ کی ذمہ داری ثابت انداز میں امر کے صینے میں بیان کی گئی ہے کہ سربراہ کی ذمہ داری اپنی بیوی بچوں کو صرف نان و نفقة فراہم کرنے کی نہیں ہے بلکہ ان کو جہنم کی آگ سے بچانا بھی اس کی ذمہ داری ہے۔

آیت ۸ میں فرمایا گیا کہ اگر ابھی تک کوئی کوتاہی ہوئی رہی ہے، کسی غلط راستہ پر چلتے رہے ہو تو اللہ کی جانب میں خلوص کے ساتھ توبہ کرو۔ یعنی دھوکہ بازی اور دکھاوے کی توبہ نہ ہو کہ تو پہ بھی ہو رہی ہو اور کام بھی سارے وہی غلط ہو رہے ہوں۔ اگر اخلاص کے ساتھ اور اس عہد کے ساتھ توبہ کرو گے کہ آئندہ ہم غلط حرکتوں کا ارتکاب نہیں کریں گے تو اللہ تمہاری برائیوں کو دور فرمادے گا۔ چنانچہ ارشاد ہوا:

**يَا أَيُّهَا الَّذِينَ آمَنُوا تَبَوَّءُوا إِلَى اللَّهِ تَبَوَّءَ لَهُ صُحُّ طَاعَةٍ عَلَى رَبِّكُمْ أَنْ يُكَفَّرَ عَنْكُمْ سَيِّئَاتُكُمْ وَيُدْخَلَكُمْ جَنَّتٍ تَكُونُ مِنْ تَحْكِيمَ الْأَنْهَارِ لَا يَعْرِي اللَّهُ الْثَّيَّابُ وَالَّذِينَ آمَنُوا مَعَهُمْ نُورُهُمْ يَسْعُى بَيْنَ أَيْمَانِهِمْ وَبِأَيْمَانِهِمْ يَقُولُونَ رَبَّنَا أَسْمَهُمْ لَنَا نُورَنَا وَأَعْفَرُنَا إِنَّكَ عَلَى كُلِّ شَيْءٍ عَقِيدَةٌ**

”اے الٰی ایمان! توبہ کرو اللہ کی جانب میں خالص توبہ۔ امید ہے کہ تمہارا پروردگار تم سے تھاہاری برائیوں کو دور کر دے گا اور تمہیں ان باغات میں داخل کرے گا جن کے دامن میں نہیاں بہتی ہوں گی۔ اس روز اللہ اپنے نبی (صلی اللہ علیہ وسلم) اور ان کے الٰی ایمان ساتھیوں کو رسوانہ کرے گا۔ ان کا نوران کے دامیں جانب (بیان صفحہ 69 پر)